

විභාග, විභාග ප්‍රතිඵල ආදිය

මොරටුව විශ්වවිද්‍යාලීය තාක්ෂණික ආයතනය

ජාතික තාක්ෂණ විද්‍යා ඩිප්ලෝමා පාඨමාලාව සඳහා සිසුන් ඇතුළත්කර ගැනීම - 2005/2006

මොරටුව විශ්ව විද්‍යාලයට අයත් තාක්ෂණික ආයතනය මගින් පවත්වනු ලබන තුන් අවුරුදු පූර්ණ කාලීන ජාතික තාක්ෂණ විද්‍යා ඩිප්ලෝමා පාඨමාලාව හැදෑරීම පිණිස සුදුසුකම් ලත් අපේක්ෂකයන්ගෙන් අයදුම්පත් කැඳවනු ලැබේ. මෙම පාඨමාලාව, මොරටුව විශ්වවිද්‍යාලීය තාක්ෂණ විද්‍යා ආයතනය, මොරටුව විශ්වවිද්‍යාලීය නව පරිශ්‍රයක ස්ථාපනය කරන තෙක් මොරටුව විශ්වවිද්‍යාලීය පරිශ්‍රය තුළ පැවැත්වෙනු ඇත.

1. සාමාන්‍ය :

ජාතික තාක්ෂණ විද්‍යා ඩිප්ලෝමා පාඨමාලාව දැවුරුදු අධ්‍යයන හා එක් අවුරුදු ප්‍රායෝගික යන්ත්‍රාගාර පුහුණුවකින් ද සමන්විත වේ. පාඨමාලාව ඉංග්‍රීසි මාධ්‍යයෙන් පමණක් පැවැත්වේ.

මෙම පාඨමාලාවේ දී පහත සඳහන් විෂය ක්ෂේත්‍රයන් හැදෑරීමට අවස්ථාව ලැබේ :

- (i) රසායන ඉංජිනේරු තාක්ෂණය;
- (ii) සිවිල් ඉංජිනේරු තාක්ෂණය;
- (iii) විදුලි ඉංජිනේරු තාක්ෂණය;
- (iv) ඉලෙක්ට්‍රොනික් හා විදුලි සංදේශ ඉංජිනේරු තාක්ෂණය;
- (v) නාවුක ඉංජිනේරු තාක්ෂණය;
- (vi) යාන්ත්‍රික ඉංජිනේරු තාක්ෂණය;
- (vii) නෞකා චාලන අධ්‍යයන හා තාක්ෂණය;
- (viii) පොලිමර් තාක්ෂණය;
- (ix) පේෂකර්ම හා ඇඟලුම් තාක්ෂණය.

2. යෝග්‍යතාවය :

2.1 වයස :

(අ) අයදුම්පත් කැඳවනු ලබන අවසන් දිනට අයදුම්කරුගේ වයස අවුරුදු 24 නොඉක්මවිය යුතුය.

(ආ) නෞකා චාලන අධ්‍යයන පාඨමාලාව හැදෑරීමට අපේක්ෂකයන් තෝරා ගැනීමේ දී වයස අවුරුදු 20 ට අඩු අයදුම්කරුවන්ට ප්‍රමුඛත්වය දෙනු ලැබේ.

(ඇ) විශ්වවිද්‍යාල ප්‍රතිපාදන කොමිෂන් සභාව යටතේ ඇති කිසිම විශ්වවිද්‍යාලයක (විවෘත විශ්වවිද්‍යාලය හැර) හෝ උසස් අධ්‍යාපන ආයතනයක පූර්ණකාලීන ලියාපදිංචි වී ඇති සිසුන් හා අධ්‍යාපන අමාත්‍යාංශය යටතේ පැවැත්වෙන ආයතනයක පූර්ණකාලීනව ලියාපදිංචි වී ඇති සිසුන් මෙම පාඨමාලාව සඳහා අයදුම් කිරීමට සුදුසුකම් නොලබයි.

2.2 අධ්‍යාපන සුදුසුකම් :

(අ) අයදුම්කරුවන් ශ්‍රී ලංකා විභාග කොමසාරිස් ජනරාල් විසින් 2002 හෝ 2003 හෝ 2004 වසරේ පවත්වන ලද අ.පො.ස. (උ.පෙළ) විභාගයේ දී එකවර පහත සඳහන් විෂයයන්ගෙන් 03ක් වත් සමත්විය යුතු ය :

- (i) භෞතික විද්‍යාව;
- (ii) රසායන විද්‍යාව;
- (iii) සංයුක්ත ගණිතය;
- (iv) උසස් ගණිතය.

3. තෝරා ගැනීමේ පදනම/ක්‍රියාපටිපාටිය :

3.1 පාඨමාලාවට ඇතුළත් කර ගැනීම :

ශිෂ්‍යයන් තෝරා ගැනීම අ.පො.ස. (උ.පෙළ) විභාගයේ ප්‍රතිඵල හා මොරටුව විශ්වවිද්‍යාලයේ තාක්ෂණික ආයතනය මගින් පැවැත්වෙන යෝග්‍යතා පරීක්ෂණයේ සාමාර්ථය මත සිදුවේ.

යෝග්‍යතා පරීක්ෂණය සමත් වූ ශිෂ්‍යයන් අතරින් අ.පො.ස. (උ.පෙළ) විභාග ලකුණුවල කුසලතාවය මත සිසුන් තෝරා ගනු ලැබේ. (**Z** ලකුණු මත) 40% ක් අ.පො.ස. (උ.පෙළ) විභාගයේ කුසලතාවය මත හා 60%ක් දිස්ත්‍රික් පදනම මත ශිෂ්‍යයන් තෝරා ගැනීම සිදුවේ.

3.2 අධ්‍යයන ක්ෂේත්‍රය :

යෝග්‍යතා පරීක්ෂණයේ ලකුණු හා අයදුම්කරුගේ එක් එක් ක්ෂේත්‍රය සඳහා දක්වන කැමැත්තේ අනුපිළිවෙල, අධ්‍යයන ක්ෂේත්‍රය තෝරා ගැනීමේ දී සැලකිල්ලට භාජනය කරනු ලැබේ.

4. අයදුම් කිරීමේ පිළිවෙල :

4.1 අයදුම්පත් පෝරම :

- (i) ගැසට් නිවේදනයේ දක්වා ඇති ආදර්ශ අයදුම්පතට අනුකූලව ඉංග්‍රීසි භාෂාවෙන් පිළියෙල කරන ලද අයදුම්පතක් පහත දැක්වෙන ලියකියවිලිවල සහතික කළ පිටපත් සමඟ ඉදිරිපත් කළ යුතුය :

- * අ.පො.ස. (උ.පෙළ) සහතිකය,
- * අ.පො.ස. (උ.පෙළ) Z ලකුණු සඳහන් සහතිකය,
- * පාසැල් හැර යෑමේ සහතිකය,
- * උප්පැන්න සහතිකය,
- * ජාතික හැඳුණුම්පත.

- (ii) ලියුම් කවරයේ ඉහළ වම්පස කෙළවරේ “ජාතික තාක්ෂණ විද්‍යා ඩිප්ලෝමා ඇතුළත් වීම - 2005/2006” යනුවෙන් සඳහන් කර ලියාපදිංචි තැපෑලෙන් පහත සඳහන් ලිපිනයට එවිය යුතුය. අධ්‍යක්ෂ, මොරටුව විශ්වවිද්‍යාලීය තාක්ෂණික ආයතනය, මොරටුව විශ්ව විද්‍යාලය, කටුබැද්ද, මොරටුව.

- (iii) අයදුම්පත් භාර ගන්නා අවසන් දින හෝ ඊට පෙර ලැබෙනසේ අයදුම්පත සහ අදාළ ලියවිලි එවිය යුතුය. ආදර්ශ අයදුම්පත පහත සඳහන් අන්තර්ජාල වෙබ් අඩවියෙන් ලබා ගත හැක.
<http://www.mrt.ac.lk/itum/>

- (iv) නාවික අධ්‍යයන ක්ෂේත්‍රයන් (SET 1) හෝ අනිකුත් ක්ෂේත්‍රයන් (SET 2) හෝ ක්ෂේත්‍රයන් දෙකම සඳහා ඉල්ලුම් කළ හැක. ක්ෂේත්‍රයන් දෙකම සඳහා අයදුම්කරන්නේ නම් ප්‍රමුඛතාවය සඳහන් කළ යුතුය.

4.2 ඉල්ලුම්පත්‍ර ගාස්තු :

ඉල්ලුම් පත්‍ර ගාස්තු වශයෙන් එක් ක්ෂේත්‍රයක් සඳහා රු. 150ක් (එකසිය පණහක්) හෝ ක්ෂේත්‍රයන් දෙකටම රු. 300ක් (තුන්සියක්) ගෙවිය යුතු අතර, එම ගෙවීම ලංකා බැංකුවේ ඕනෑම ශාඛාවකින් “මොරටුව විශ්ව විද්‍යාලීය තාක්ෂණික ආයතනය ලංකා බැංකුවේ, කටුබැද්ද ශාඛාවේ ගිණුම් අංක 300801412”, දරන ගිණුමට ගෙවිය යුතුය. මෙම අයදුම්පත් ගාස්තු ආපසු ගෙවනු නොලැබේ.

4.3 අයදුම්පත් භාර ගන්නා අවසාන දිනය : 2005 ජුනි 30 වේ.

5. යෝග්‍යතා පරීක්ෂණය :

අ.පො.ස. (උ.පෙළ) විභාගයේ ප්‍රතිඵල මත එක් එක් දිස්ත්‍රික්කයට අදාළ ලඝු කළ සිසුන් ප්‍රමාණය, මොරටුව විශ්වවිද්‍යාලයේ තාක්ෂණික ආයතනය මගින් පවත්වනු ලබන යෝග්‍යතා පරීක්ෂණයට කැඳවනු ලැබේ.

6. පාඨමාලාව සඳහා ලියාපදිංචි කිරීම :

- (i) යම් පාඨමාලාවක් සඳහා තෝරා ගන්නා ලද අපේක්ෂකයන්, පාඨමාලාව සඳහා ලියාපදිංචි කරනු ලබන දින, පහත සඳහන් සහතිකවල මුල් පිටපත් ඉදිරිපත් කළ යුතු ය :

- * අ.පො.ස. (උ.පෙළ) සහතිකය,
- * අ.පො.ස. (උ.පෙළ) Z ලකුණු සඳහන් සහතිකය,
- * පාසැල් හැර යෑමේ සහතිකය,
- * උප්පැන්න සහතිකය.

- (ii) ජාතික තාක්ෂණ විද්‍යා ඩිප්ලෝමා පාඨමාලාව හැදෑරීම සඳහා ලියාපදිංචි වන කිසිම අපේක්ෂකයෙකු, එම පාඨමාලාවේ කාලසීමාව තුළ දී, මෙම විශ්ව විද්‍යාලයේ වෙනත් පාඨමාලාවක් හෝ ශ්‍රී ලංකාවේ පිහිටා ඇති අන් කිසිම විශ්වවිද්‍යාලයක පාඨමාලාවක් හෝ අධ්‍යාපන අමාත්‍යාංශය යටතේ ඇති වෙනත් උසස් අධ්‍යාපන ආයතනයක පාඨමාලාවක් හැදෑරීමට සුදුසුකම් නොලබයි.

අධ්‍යක්ෂ,
මොරටුව විශ්ව විද්‍යාලය,
තාක්ෂණික ආයතනය,

මොරටුව විශ්වවිද්‍යාලය,
කටුබැද්ද,
මොරටුව.
2005 මැයි මස 02 වැනි දින දී ය.

